



دفتر مقام معظم رهبری
www.leader.ir

Ali Məqamlı Rəhbər görkəmli din alimi Ayətullah Seyid

Məhəmmədbağır Müvəhhid Əbtəhinin vəfatı ilə əlaqədar başsağlığı verdi - 6 /Feb/ 2014

İslam İncilabının Ali Məqamlı Rəhbəri Həzrət Ayətullah Xamenei görkəmli din alimi Seyid Məhəmmədbağır Müvəhhid Əbtəhinin vəfatı ilə əlaqədar olaraq rəsmi başsağlığı müracəti etdi.

Müraciətin tam mətni:

Tanınmış din alimi Ayətullah Hacı Seyid Məhəmmədbağır Müvəhhid Əbtəhi İsfahaninin (Allah ona rəhmət etsin!) vəfatı ilə əlaqədar olaraq, mərhumun qohum-əqrəbasına və möhtərəm Əbtəhi ailəsinə, eləcə də sağlığında ona mənən bağlı olmuş və yüksək elmi məqamından bəhrələnmiş hər kəsə başsağlığı verirəm. Şiə məzhəbinin böyük mərcə-təqlidi mərhum Ayətullahul-üzma Burucerdinin məktəbinin (Allah-Taala onun məqamını ucaltsın!) yetirməsi, hərtərəfli biliklərə malik, zəhmətkeş, ibadətkar bir fəqih olan bu görkəmli alim çoxlu sayda dəyərli əsərlərin müəllifidir və saysız-hesabsız bərəkətli təsirlərin mənşəyi olmuşdur. Bu insanın ölümü onun uca elmi və mənəvi məqamlarına bələd olan hər kəsi son dərəcə təəssüfləndirəcək.

Uca Tanrıdan mərhuma dərgahında ən ali dərəcələri və Qiyamət günü ilahi övliyalarla birgə məşhur olmağı nəsib etməsini diləyirəm.

Seyid Əli Xamenei

17 bəhmən 1392-ci il

6 fevral 2014-cü il

Materialdan istifadə edərkən WWW.LEADER.IR saytına istinad zəruridir



دفتر مقام معظم رهبری
www.leader.ir
